

॥ खंड ०७ ॥

॥ ओवी नं. २४ ॥

॥ म्हातारपणची बुधनामाची ओवी खंड-०७/ओवी-४८ ची पलट ओवी ॥

## ॥ चित्त मन लावुन....ऐकावं ॥

॥ चित्त-मन लावुन हे अवघ्यान । चांगल ऐकावं ।  
राव साव हे होय । माझे देव ॥

॥ या सावान आपल्या मुखचा । मजला ऑंकार दिला ।  
या देवरायान आपल्या मुखचा । मजला शकुन दिला ।  
दोघा मिळून हा देह । मजबूत केला ॥

॥ या श्रवणी दादा-बाईनं । चांगल ऐकावं ।  
या घराशी लवुन भजुन । चांगलं राहावं ।  
या देवाची वाणी या मुखानं । चांगली गावावं ॥

॥ भाव धरून उभे आहे । हे माझे देव ।  
या विष्णुन पुर्वि सांगतले । याहीचे नावं ।  
पुना बोलला मन शुद्ध । चांगलं ठेवावं ॥ ०४ ॥

खंड०७/ओवी-४८ म्हातारपणची बुधनामाची ओवीचे पलटचरण :-  
गुण शिकविला :-

॥ सहा जन संग राहुन । अगाध गुण, शिकवला याहीनं ।  
पंच प्राण लावुन । मन ठिकाणी बसवलं याहीनं ।  
हा देव मजला आहे । प्रेम लावुनं ॥

मन ठिकाणी बसवले :-

॥ हे देव माझे गुरु झाले । कान फुकुंन ।  
उजीड मजला चांगले केले । या प्राणांन ।  
शुद्ध मार्ग मजला चांगला । दाखवला याहीनं ॥

उभा राहुन धरला रंग :-

॥ हा पंथ पुनाचा होये । राया आंंगी, ज्योत आहे ।  
या सावाचे मत हो । कोणा ना कळे ।  
या देवाच्या आंंगी अवघे । रंग धरला आहे ॥

॥ हा भरीरथ देव माझा । पुर्वज होय ।  
सात गंगेचा एका ठिकाणी । याहीनं, मिळवला मेळं ।  
या तिर्थि माझे पुर्वज । हा देह, उद्धारत् आहयं ॥०८॥

ओळखाव नरदेही :-

॥ उभे आहे इथं माझे । महा भारत ।  
महागंगा, मिळल्या, या सागरातं ।  
अगाध पुण्य मजला हो । घडलं इथं ॥

॥ इश्वर-पुनाच्या पायी अवघे । तिर्थ घडले हेही ।  
अवघे देवांगण नांदते । या, एका ठायी ।  
सद्वेनित जडलो । या, देवाच्या पायी ॥

देही कराव/केली नवी :-

॥ या राया आंंगी ज्योत । देहदेउळ, केले मजबूत ।  
या देह देवळत नांदते । या देवाची ज्योत ।  
या ज्योतीचा उजेड, या देवळत । आहे सद्वेनितं ॥

॥ पुर्वि सांगतली या मक्कानी । या ज्योतीची मातं ।  
राव साव चिरंजीव । उभे मजबूतं ।  
याहीच्या स्वरूपाचा उजीड आहे । मजला सद्वेनितं ॥१२॥  
॥ कृष्ण महाराज धनी अवधुत ॥